

Kerala Gazette No. 1 dated 5th January, 2021.

PART I

Section iii



கேரள அரசு

சட்ட (சட்டமியற்றல்-எஃப்) துறை

அறிக்கை

எண் 24391/ச. இ. பி. 1/2017/சட்டம்.

2018 ஏப்ரல் 7
திருவனந்தபுரம், 1193 மீனம் 24
1940 சைத்ரம் 17.

கேரள மாநில சட்டமன்றப் பேரவையின் பின்வரும் சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது. சட்டப்பேரவையால் நிறைவேற்றப்பட்ட மசோதாவிற்கு 2018 ஏப்ரல் 7-ஆம் தேதி ஆளுநரின் அனுமதி கிடைக்கப்பெற்றது.

ஆளுநரின் ஆணைப்படி,

பி. ஜி. ஹரீந்திரநாத்,
சட்டத்துறை செயலாளர்.

2018-ன் சட்டம் எண் 12

2018-ன் சென்னை இந்துசமய அறக்கட்டளை (திருத்த) சட்டம்

1951-ன் சென்னை இந்துசமய அறக்கட்டளை சட்டத்தை மேலும் திருத்தம் செய்வதற்குரிய ஒரு சட்டம்.

முகவுரை.—1951-ன் சென்னை இந்து சமய அறக்கட்டளைச் சட்டம் இதன் பிறகு தோன்றும் தேவைகளுக்காக மீண்டும் திருத்தம் செய்வது உகந்ததாக இருப்பதால்;

இந்தியக்குடியரசின் அறுபத்தி ஒன்பதாவது ஆண்டில் பின்வருமாறு சட்டம் இயற்றப்படுகிறது.

G. 50/2018/DTP/S-24.

1. சுருக்கப்பெயரும் தொடக்கமும்.—(1) இந்த சட்டம் 2018-ன் சென்னை இந்து சமய அறக்கட்டளை (திருத்த) சட்டம் என அழைக்கப்படலாம்.

(2) இது 2017 ஜனவரி 1-ம் தேதி அமலுக்கு வந்ததாக கருதப்பட வேண்டும்.

2. பிரிவு 8C-ல் திருத்தம்.—1951-ன் சென்னை இந்து சமய அறக்கட்டளை சட்டத்தில் (1951-ன் XIX-வது சென்னை சட்டம்) (இதற்கு பிறகு முதன்மை சட்டம் என்று அழைக்கப்படும்) ‘அரசாங்கத்தின் ஒரு இணைச்செயலாளர்’ என்ற சொற்களுக்கு பதிலாக பிரிவு 19-ஜி-ல் உள்ள உட்பிரிவின்கீழ், “ஆணையர் பதவி உயர்விற்கு தகுதியுடைய அகற்றப்பட்ட துறையின் ஒரு துணை ஆணையாளர், அத்தகைய அதிகாரி இல்லாத நிலையில் அரசாங்கத்தின் இணைச் செயலாளர் பதவிக்கு குறையாத ஒரு அலுவலர்” என்ற சொற்கள் சேர்க்கப்படவேண்டும்.

3. இரத்தாதலும் காப்பும்.—(1) 2018-ன் சென்னை இந்து சமய அறக்கட்டளை (திருத்த) அவசரச்சட்டம் (2018-ன் 12) இதனால் இரத்து செய்யப்படுகிறது.

2. இவ்வாறு இரத்து செய்யப்பட்ட போதிலும், மேற்குறிப்பிட்ட அவசர சட்டத்தின்படி திருத்தம் செய்யப்பட்ட முதன்மை சட்டத்தின் அடிப்படையில் செய்த ஏதேனும் காரியமோ எடுத்த ஏதேனும் நடவடிக்கையோ இந்த அவசரச்சட்டத்தின்படி திருத்தம் செய்யப்பட்ட முதன்மை சட்டத்தின் அடிப்படையில் செய்ததாகவோ, எடுத்ததாகவோ கருதப்படவேண்டும்.